

# روحاني رهنمون

## طالب لاءِ رهنمائي

انسان صرف هڏن ۽ گوشت جو نالو ناهي پر ان جي اندر هڪ هستي رهي ٿي، جنهن جي ڪري انسان کي انسان سڏيو وڃي ٿو. اها هستي آهي انساني روح، ان روح جو اُن مالڪ حقيقي سان هڪ ازلي عشقي رشتو آهي. عشق جي ڪائي به زبان نه آهي. بلڪ، عشق پنهنجي زبان خود پاڻ ئي آهي. جڏهن مالڪ پاڻ پنهنجي محبت جو اظهار ٻين تي ظاهر ڪندو آهي ته زبان استعمال ٿيڻ لازم بڻجي ويندي آهي. اهڙي طرح مالڪ ۽ پاڻي جو نه ٿيڻ وارو رشتو شروع ٿي ويندو آهي.

اُن محبوب حقيقي جا عاشق ان جي محبت ۾ سرشار ٿي اُن جا ٽي گيت ڳائيندا آهن. اهي اُن مالڪ حقيقيءَ جي ڪيترن ئي نالن سان صفت ۽ ثناء ڪندا آهن. قرآن پاڪ ۾ الله پاڪ جا صرف (99) نوانوي نالا ٻڌايا ويا آهن پر صوفي عاشقن اُن جا لکين نالا اظهار ڪيا آهن. مثلاً جيئن ”چيزل سائين“ فرمائن ٿا ته :-

لکين آهن تنهنجا نالا

اهڙي طرح صوفي ستن اُن مالڪ ڪُل جا اظهار ۽ روپ ڏسيا آهن. هر مذهب، هر ڌرم ۾ اُن مالڪ کي الڳ الڳ نالن سان سڏي عبادت ۽ پوجا پاٽ ڪري پنهنجي

دل کي راحتِ الاهي ڏين ٿا. ڇا ڪاڻ ته هو قادر، قدير ۽ هستي ڪل آهي ۽ هو  
 ڪائنات جي ذري ذري ۾ سمايل آهي. اُن ڪري اُن کي مخلوق پنهنجي پنهنجي  
 نالن سان ياد ڪندي آهي، مثلاً ڪي هُن کي رام چوندا آهن ته ڪي وري هُن کي  
 الله چوندا آهن. ڇو ته هو هڪ رحمت جو خزانو آهي، اِن ڪري هُن کي رحيم چئي  
 اُن محبوب جو صفاتي ذڪر ڪندا آهن ڇو ته هو هِن عاشق جو معبود ۽ محبوب  
 حقيقي آ. اِن ڪري هُن کي پنهنجا عاشق سهڻا، محبوب، دلدار ۽ دوست جي نالي  
 سان پڪارن ٿا. اِن بي شمار نالن سان گڏوگڏ فقير اولياءَ هُن کي بي ڪناره، لا  
 محدود، لانتها، بي مثل، بي نام به چون ٿا. هر زبان مان هُن جا ڪڍيل اسم نفس ۽  
 هوا جي دائري ۾ آهن ڇا ڪاڻ ته اهي هُن جي پهچ کان پري آهن. اُهي سڀئي اسم،  
 الله، خدا، عيشور، گاد، پريو، پگوان مالڪ جي صفت ۾ شامل آهن بلڪه هُن جو  
 اصلي ڪوئي به نالو ناهي ڇو ته هو اِن سڀني قيد ۽ بندن کان وسيح ۽ آزاد آ ۽  
 ڪنهن به چيز جي گهيري ۾ ناهي بلڪه هر چيز هُن جي گهيري ۾ آهي. هُن جو ٻولڻ  
 ڳالهائڻ هر انسان جي سمجهه کان ٻاهر آهي فقط هُن جا عارف ئي سمجهي سگهن  
 ٿا ڇا ڪاڻ ته هو عشق جي زبان سان ڳالهائيندو آهي ۽ عشق جي زبان ئي  
 سمجهندو ۽ ٻڌندو آهي. جيڪا هِن الفاظن جي محتاج ناهي. اهو ئي سبب هو جو  
 فقير، عاشق صفات کي ڇڏي ذات جا متلاشي بڻجي ويا ته جيئن محبوب حقيقي جو  
 آواز ٻڌن ۽ سمجهي سگهن. انهيءَ ڪري هِن عقل کي ڇڏي عشق جا گهٽ  
 ڪڙڪايا ۽ پنهنجي پاڻ منجهه پهري ويا ته جيئن اُن ڏهين دروازي کي کولي اُن محبوب  
 حقيقي جو پسڻ پسڻ، ڇو ته انسان جي اندر ۾ ڏهه دروازا ٿين ٿا جڏهن نو دروازا  
 بند ٿيندا تڏهن ڏهين دروازي مان محبوب حقيقي جو ديدرا ڪري سگهيو. اُهي نو  
 ئي دروازا خوديءَ جي ڪوٽ جا آهن. اُن خوديءَ جي ڪوٽ کي ماڻهون مرشد  
 جي ٻاجهه ۽ ڏسيل واٽ کانسواءِ ڪيرائي نٿو سگهي ڇو ته خوديءَ جو ڪوٽ خير

مثل ۽ مرشد جو ڏسيل الفاظ مولیٰ علي جي ذوالفقار مثل آهي. جيستائين ڪو به انسان يا طالب اها ذوالفقار هٿ ۾ نه کڻندو ته اُن نفس مرحب ۽ خير جي ڪوٽ کي ڊاهي پرزا پرزا ڪري نه سگهندو. اُن جي ڪري ئي اولياءَ عارف خبردار ٿا ڪن ته اي انسان هيءَ انساني زندگي هڪ ناياب تحفو آهي تنهن کي اجائي ڳالهين ۾ ڀٽڪائي پورو نه ڪجي ڇو ته اهڙي حياتي وري نه ملندي. هي جو هيرو هينئر هٿ ۾ ٿي ان جي حفاظت ڪر جيئن هي محفوظ رهندو اچي ڇا ڪاڻ ته هن جي حفاظت سان ئي ماڻهو هن ڪايا کان آزاد ٿيندو ۽ چوراسي جوڻ جا پنڌن به ٽٽي ويندا. جيئن رکيل سائين فرمائين ٿا ته :-

فُوٿو اُنهيءَ اَن آب جو ڏس کوليون اڪيون اسرار ۾

يعني تون انهي بحر جو قطرو آ. انهيءَ بحر کي ڏس، قطري تائين محدود نه ره، انڪري مرشد هادي فرمائين ٿا ته اي انسان تون ڪيستائين مٽڪي جي ٻاهرين چٽسالي ۽ بناوڪي ڏسي پليو رهندين ان ۾ ٿورو اندر ته نهاري ڏس ته ان مٽڪي ۾ ڪهڙي شيءِ پيل آهي ڪيتري تائين تون هن گل ڦل بناو ۾ موهيل ۽ مُجھو وٽندين، حقيقت جي راهه جو پانڌيڙو ٿي اُن پرين کي وورڙي لهه. ظاهري هي مانڊاڻ ڏسين ٿو سو فاني ۽ بي بقا آهي. صرف اها حقيقي ذات ئي دائم ۽ قائم آهي. حقي طالب اهو ئي آهي جيڪو هن سڀ مان موتي ڪڍي وٺي ڇا ڪاڻ جو سڀ ته رڳو ٻاهريون چلڪو آهي جيڪو قيمتي موتيءَ جي حفاظت لاءِ بڻايو ويو آهي. فقيرن عاشقن جي انمول ڪلام کي کولي پڙهو ته انهي ۾ روحانيت جي ڪيڏي نه اُن مٽي خوراڪ پئي آ جيڪا کائي اسين چست ٿي سگهون ٿا. رکيل سائين فرمائين ٿا ته:

وَو سمنڊ جي سير ۾ هي حال نه تن جو هجي

سچو خزانو عشق جو ڪم ڪين آ ڪاڏهن ڪڍي

يعني عشق جو هڪ اهو خزانو آ جيڪو صدين تائين به گهٽجي نٿو سگهي انڪري هي فقيرچون ٿا اي انسان تو ڏس ته تنهنجي اندر ۾ هڪ ڪيڏي نه خوبصورت ڪائنات آ. تنهنڪري اکيون کول ۽ پنهنجي لڪيل عشقي خزاني کي ڏس تنهنجي جسم ۾ برابر عضوا ته آهن ڪن، نڪ، وات، هٿ، پير وغيره پر ان سڀني کان مرتبو دل ۽ اکين جو گهڻو آهي ڇو ته جڏهن ڪو خيال دل دماغ مان اُٿي ٿو ته هڪ ڀل ۾ اچي اکين ۾ سوين جهان اُلت پُلٽ ٿيو وڃن. تنهنڪري ان اندروني اک کي کولڻ کپي ڇو جو اها اک هن روح جو آئينو آهي، ان جي ڪلڻ سان ئي هنن اکين جي بينائي وڌي ويندي آهي ۽ يڪائي جو ناتو سندن قائم ٿي ويندو آهي. ان کان پوءِ ئي روح ساري جهان جو نظارو پسي ٿو ڇا ڪا ته روح جو ڏسڻ اکين ۾ ئي رهي ٿو ان جي ڪري اکين دوران انسان جي اندروني جذبن جو اثر پين تي پوي ٿو. ڇو ته اکين جي ٻولي آهي عجيب هڪ بي زباني زبان هڪ اشاري ۾ اکيون اهي داستان ٿيون ٻڌائن جيڪي بيان کان ئي ٻاهر آهن جاڳڻ ۽ روح جو بهڻ اکين جي پويان رهي ٿو. مثلاً جيئن هڪ انڌي کي سڏ ڪندو ته هو اکين تي زور ڏئي چوندو ته هائو ادا، ۽ خواب ۾ اها بيهڪ ڳلي ۾ رهي ٿي، مگر فقيرن جو هلڻ اکين کان مٿي ٿو رهي ۽ جڏهن روح ۾ هلچل مچندي آهي ته هو فڪر جي ذريعي هڪ جاءِ تي ٽڪندو آهي انهي سبب جي ڪري هن ڪائنات کي پار ڪري ۽ ان مالڪ حقيقي جو ديدار ڪري ٿو ۽ ان لاهوتي مقام تي پهچي ٿو وڃي انهي مقام واري کي اسان فقير ئي سڏيون ٿا ڇو ته فقير جي ڪائي به ذات پات نه هوندي آهي ڇو جو جيڪو معرفت ۾ پهچي ويو اهو فقير ئي آ، چاهي اهو ڪهڙي به ذات سان واسطو رکندڙ هجي مثال طور: جيئن پرائمري ماسٽرڊگري حاصل ڪري ٿو ته انکي اسان استاد سڏيون ٿا چاهي هو ڪهڙي مذهب يا قوم جو هجي سڀني قومن ۾ ٻن قسمن جا انسان ٿين ٿا هڪڙا سڱلي درجي جا ۽ ٻيا علوي درجي جا، سڱلي درجي وارا ڇهن لطيفن تي

مَقِيد هوندا آهن ۽ علوي درجي واران جو سفر آڪين جي مٿان شروع ٿئي ٿو. جيئن حضرت ابراهيم خليل الله فرمائي ٿو ته مون هڪ تارو ڏٺو جيڪو وسيع ترين هو جنهن کي ڇڏي مان اڳتي وڌي ويس، جيئن حبيب خدا حضرت محمد مصطفيٰ ص فرمائن ٿا ته مون حد لحد ته ڇا پر خدائي نور کي به طئه ڪري ويس جيڪي فقير هن راهه کي طئه ڪن ٿا اهي مالڪ حقيقيءَ جي وصال کي رسن ٿا. جنهن انسان پنهنجي محبوب حقيقيءَ ۽ مرشد جي فرمان کي وساريو ان ڄڻ پاڻ کي وساريو ۽ وڃي جوڳم ۾ پيو ڇو ته مرشد جي حڪم جي پوئواري مالڪ حقيقيءَ تائين پهچائي ٿي جڏهن فقير ان ٻول ۾ ٻڌجي هلن ٿا ته مرشد کين رهنمائي ڪري ڳجهي اسرار ٿو کولي، روحانيت جو هي اٽل قانون آ ته روحانيت جو طالب هڪ قدم وڌائيندو ته مالڪ ان ڏي سَو قدم سري ايندو آهي جڏهن نفس جون خواهشون ترڪ ٿينديون آهن تڏهن روحاني شغل شروع ٿيندو آهي انڪري انسان کي لڪل شعور جي تپاش ڪرڻ کپي ۽ ان واحد جي واحديت کي پروڙڻ ۽ پسڻ کپي ته جيئن وڌيڪن اقرب کي وڙهي لهجي نماز روزي جي تفسيرن ۽ الله وارن جا قول سخن ٻڌائڻ تائين محدود نه رهجي ڇو ته روحانيت ۽ تصوف لفظن ۾ بيان ڪرڻ جا ناهن ۽ ثابت قدم بيهڻ ۽ عملي واٽ تي هلڻو پوندو آهي ڇو ته عشقي واٽ ئي آهي ڏکي ڇا ڪاڻ ته عشق جي معنيٰ ئي آهي باهه، باهه جي نشاندهي ڪير ڪري سگهندو بغير پوڻ جي. طالب کي گهرجي ته حسد ڪيني ڪروڌ کان الڳ ٿي وڃي ۽ ان مرشد جي فرمان تي عمل ڪري ان ۾ ئي هن جي پلائي آهي.

جيمنون      هن      جهان      جا      سانگا      ستيائون  
 قاتل      نفس      فريب      کي      هڻي      ڪاتي      ڪٽائون  
 اناالدين      امنو      اها      آيت      ڏٺائون  
 مقصد سڀ مٿيائون، سهڻا چيزل وڃي هاديءَ سان هو رسيا



مٿين شعر ۾ سائين مالڪ فرمائين ٿا ته روحانيت جي رستي ۾ سڀ کان وڏي  
 رڪاوٽ جسماني نفس ئي آهي جنهن کي ڪُهي ختم ڪرڻ گهرجي ڇو ته هي  
 پنهنجي سائين شهوت، غصي، حرص، حوص، دنوي تعلقات، تڪبر، حسد، ڪينو،  
 نفرت، ۽ سڀ کان وڏي يعني خوديءَ سان گڏجي انسان جي روحاني ملڪيت کي  
 لٽي رهيو آهي. هي انسان جي خاص نادر وقت کي فضول ۽ بيجا ڪمن ۾ مشغول  
 ڪري تباھ ۽ برباد ڪري رهيو آهي. توهان دنيا ۾ ڏٺو هوندو ته انسان هر چيز ۽  
 طاقتور شين تي قابض رهيو آهي مثلاً هاڻي، گهوڙا، شينهن ۽ نانگ وغيره انهن سڀني  
 کي پنهنجو متعي بڻايو اٿس، پر پنهنجي نفس تي ماڻهو فاتح ڇو نه ٿو ٿئي سڀ بيجا  
 دليريون بهادريون چوائيندو ٿو رهي پاڻ کي رند بهادر چوائيندو ٿو وٽي پر نفس مٿس  
 غالب آهي هاڻي چئو ته جنهنجي مٿان نفس غالب آ انکي مرد يا پهلوڻ ڪيئن ٿو  
 چئي سگهجي حقيقت ۾ مرد اهو آ جيڪو هن نفس سرڪش کي دسي ڳاڻو ڀڄي  
 ڦٽو ڪري ڇڏي ڇا ڪاڻ ته انسان کي راهه تان پٽڪائڻ اهو هڪ نفس جو فطري  
 ڪم آهي هڪ لحظو به انسان کي پنهنجي قبضي کان نه ڇڏيندو آهي. حقيقت ۾  
 نفس پاڻ خود لاشعور آ کيس ڪائي به طاقت نه آهي انسان کي ڪمزور ڏسي ان  
 جي روح مان طاقت حاصل ڪري حرڪت ۾ اچي وڃي ٿو نفس ۽ روح جو ناتوان  
 وقت کان وٺي هلندو ٿو اچي جڏهن مولیٰ پاڪ هن آدم جي بوتي ۾ پنهنجو روح  
 قوڪيو جهڙي طرح نفس روح کان مدد وٺي پنهنجي قوت طاقت ڏيکاري ٿو  
 اهڙي طرح جسماني روح انسان کي پنهنجو ساٿي نه سمجهي پنهنجو دارومدار نفس  
 جي مٿان رکي ٿو ۽ ذاتي روح اڪيلائي ۽ قيد ۾ گذاري رهيو آهي ڇو ته انسان کي  
 جڏهن روح پنهنجو همراز نه سمجهندو آهي ته هن دنيا ۾ هلڻ لاءِ پنهنجو سهارو نفس  
 کي بڻائيندو آهي ڇو ته نفس ڪا ننڍي چيز ناهي، هي به مولا جي جلوي جو جلائي  
 جزو آهي ۽ ان کان علاوه زوراور ۽ خود مختيار به آهي. نفس چئن اناصرن جي

پيداوار آهي ۽ شهوت، غصو وغيره منفي نفس جو حصو آهن. انهن جي زير رهي  
نفس هميشه نا معقول ڪم ڪندو ٿو رهي ڇو ته ٻرن ڪردارن جو تعلق نفس سان  
رهي ٿو جيئن باهو سائين فرمايو آهي ته :-

ان نفس پليت ڪيتا باهو، نه ته اسان پليت نه ها سي

انهي ڪري ان ٻرن اعمالن جو ڦل پائڻ لاءِ هن کي بار بار هن دنيا ۾ اچڻو پوي ٿو.  
انکي پنهنجا اعمال ئي اعلى مان ادنىٰ ۾ ڪيرائي خوار ۽ خراب ڪن ٿا نفس سان  
گڏ هجڻ ڪري روح کي به بار بار هن سان گڏ اچڻو پوي ٿو ۽ ڪيترن ئي جوڻن ۾  
اچي ڏک سور سهڻا ٿا پونس. انهي ڪري صوفي بزرگ فرمائين ٿا ته ان نفس جي  
چڪر مان نڪري حقيقي مالڪ ڏانهن متوجہ ٿيو ڇا ڪاڻ ته نفس هڪڙي اڻڪٽ  
بلا آهي، ڇو ته جسم جي قلعي ۾ نفس پنج پهريدار مقرر بيهاري ڇڏيا آهن، هڪ  
شهوت، ٻيو غصو، ٽيون حرص، چوٿون دنوي تعلقات، پنجو تڪبر هٿ، اندروجن لاءِ  
انهن پنجين کي ختم ڪرڻو پوندو آهي ڇو ته شهوت نفس ۾ جنون آڻيندي آ غصو  
ان کي خراب ڪري گهمائيندو آ، دنوي لڳاءُ هن کي دنيا ۾ جڪڙي ڇڏيندو آ، حرص  
هن کي دنيا جي پٺيان ڊوڙائيندو آ ۽ تڪبر هن کي مولیٰ پاڪ کان محروم رکندو  
آهي انهن سڀني پاڻ ۾ ملي انسان کي جي بري حالت ڪري ڇڏي آهي ان کان  
چوٽڪارو حاصل ڪرڻ جي لاءِ الله جي دوستن ڪيئي تجويزون مقرر ڪيون  
آهن ان کان علاوه قرآن مجيد ۾ بار بار ارشاد پڻ آيل آهن، جيئن رکيل سائين جن  
فرمائين ٿا ته :-

ڪنهن مرد جي محبت وٺي ڏس عشق جو ظاهر ضلعو

يا وري

وَجِجْ مَوْلَىٰ وَاَرْنَ وَتْ ڏٺِي ڳُوشَ ٻُڌَجَ ڳُھتار

چو ته مرشد ڪامل ٿي هن نفس جي ڦندي ۽ وڇايل چار مان آزاد ڪري سگهي ٿو  
هن نفسي مريضن جو علاج ٿي مرشد ڪامل آهي. ڇا ڪاڻ ته مرشد هن جهان  
مان ڪڍي هن جهان ۾ پهچائيندو آهي. چو ته مرشد کانسواءِ ماڻهو هن جهان ۾ ائين  
آهي جيئن پيڙي کان بنا ماڻهو درياءَ ۾، جهڙي طرح دنيا ۾ مهارت جي درجي تي  
پهچڻ لاءِ استاد جي ضرورت هوندي آهي اهڙي طرح مولیٰ تائين رسڻ لاءِ سونهين  
جي ضرورت هوندي آهي ۽ سونهين مان مراد مرشد ڪامل آهي. چو ته ماڻهو جو  
ڄمڻ کان ٿي سڪڻ جو سلسلو شروع ٿئي ٿو جيئن ٻار ماءُ پيءُ کان ڪاٺ پيئڻ  
ڳالهائڻ ۽ گهمڻ وغيره سڪي ٿو چو جو هو اڳ ۾ ڪا به ٻولي آواز شعور ڪو نه  
ڄاڻيندو آهي پوءِ جيڪڏهن هو هندوءَ جي گهر ۾ ڄمندو آهي ته هندي ڳالهائيندو  
آهي جيڪڏهن سنڌي جي گهر ۾ ڄمندو آهي ته سنڌي ڳالهائيندو آهي چو ته هو  
جيڪا به ٻولي ٻڌندو اها ئي ڳالهائيندو ان کانپوءِ جڏهن هو وڏو ٿيندو آهي ته هو  
دوستن ۽ عزيزن کان ڪيتريون ئي ڳالهيون سکندو آهي، اسڪولن ۽ ڪاليجن مان  
استادن کان ڪيترن ئي قسمن جي تعليم حاصل ڪندو آهي اهڙيءَ ئي طرح  
روحاني تعليم حاصل ڪرڻ لاءِ مرشد ڪامل ضروري آهي چو ته ان روحاني سفر ۾  
ڪيتريون ئي مشڪلاتون درپيش اينديون آهن جن کي ختم ڪرڻ لاءِ قدم به قدم  
مرشد ڪامل رهنمائي ڪندو آهي انهي ڪري مرشد ڪامل جي ڳولا ڪجي  
ماڻهو عام ڪري هر سيد پير ۽ صرف نالي جي فقيرن جي گهڻائي ڏسي انهن کي  
ڪامل ولي سمجهندا آهن ۽ مولیٰ تائين پهچڻ جي اميد پڻ رکندا آهن هالانڪه  
اهي صرف ڏيکاءُ وارا آهن ۽ پنهنجي آمد رفت جو ذريعو ٺاهيندا آهن ۽ مريد  
سندن خوش آمد جا گيت ڳائيندا آهن ۽ ڪيترائي ڍنگ اختيار ڪندا رهندا آهن  
ڪي تسبي رکندا آهن ڪي وري مالا رکندا آهن ڪي منڊ سڳا پڙهندا آهن ڪي  
تصرف هلائيندا آهن مطلب ته هر طرحين پاڻ کي بزرگ تسليم ڪرائيندا آهن



قسمين قسمين جا ويس چادرون ڏيکي ممبر تي ويهي خطاب ڪري ماڻهو کي پاڻ ڏانهن متوجہ ڪندا آهن، پر حقيقت ۾ اهي پاڻ خود واحد جي وحدانيت کان وانجهيل ۽ ڪورا هوندا آهن ۽ صرف منڊ ڦيڻي مان ئي ڄاڻندا آهن انڪري انسان کي گهرجي ته ان عارف جي ڳولا ڪري جيئن باهو سائين فرمائين ٿا :-

### مرشد اهڙا گهڻيجهڙا رب تائين پار پڄاوي هُو

چو ته مرشد ڪامل ٿي پنهنجي طالب جي اندروني اک کولي مالڪ ڪل جو ديدار ڪرائي ٿو چو ته سچو مرشد هڪ اهڙو صابڻ آهي جو طالب جي قلب تي جمع ٿيل جنم جنم جي ڪٽ کي ڌوئي صاف ڪري ٿو ڇڏي چو ته مرشد ڪامل هڪ اها هستي آ جو لامڪان کان هتي اچي ماڻهن جي رهنمائي ۽ پلائي ڪري ٿو. اهڙي مرشد کي فقيرن نجات جو دروازو يا مجسمائي رب چيو آهي جيئن سچل سائين فرمائين ٿا :-

الله ڄاڻ مَ هن کي هي مڙوئي حق

ڪونهي شعوشق معلوم ٿيو مرشد کان

شمس تبريزي فرمائي ٿو ته مرشد جي صورت الله جي صورت آهي قرآن پاڪ ۾ ته ڪيترن ئي جڳهن تي ارشاد ٿيل آهي ته بندو تغلي عبادتن جي ذريعي منهنجي قريب ايندو آهي پوءِ هن کي مان چاهيندو آهيان ۽ کيس ڪُل ٿي اسرار مٿس کولي ڇڏيندو آهيان، بلڪ هن ۽ مون ۾ ڪو به فرق نه هوندو آهي هن جا هٿ منهنجا هٿ هوندا آهن، هن جون اکيون منهنجيون اکيون هونديون آهن، هن جي زبان منهنجي زبان هوندي آهي، هن جا پير منهنجا پير هوندا آهن بلڪ هن جو چرڻ پڻ منهنجو چرڻ پڻ هوندو آهي، مطلب ته مرشد ڪامل الله جي صورت آهي الله جي موجودگيءَ جو اظهار ٿي مرشد ڪامل آهي. ۽ تصوف واري سمنڊ جو ناڪو پڻ

آهي چو ته الله سائين پنهنجا دوست هن دنيا جي گولي تي ان جي لاءِ ئي موڪليا آهن ته جيئن بدن جي رسائي مون تائين ٿي سگهي جيئن حديث مبارڪ آهي :-

### من لا شيخ له فيشيخه الشيطان

معنى: جنهن جو مرشد ناهي ان جو مرشد شيطان آهي. هاڻي جيڪو ماڻهو چوي ته مونکي مرشد جي ضرورت ناهي ۽ مان پاڻ ئي گهڻو ڪجهه ڄاڻان ٿو اهو تحقيق ڄاڻي ته ان کي پنهنجي نفس شيطان قبضي ۾ آڻي مٿان سوار لڳو ويٺو آهي، الله ۽ ان جي محبوب جي فرمان جو منڪر ڪري ڇڏيو اٿس هاڻي جيڪو شخص الله جي منڪر جو غلام هوندو اهو ان مالڪ حقيقي ڏي ڪهڙو منهن وٺي هلندو.

رَاقِمُ الحُرُوفِ  
فَقِيرٌ مُنَوَّرٌ عَلَيَّ فَتَحَ يَورِي